



(හත්වැනි පාර්ලිමේන්තුව — පළමුවැනි සභාවාරය)

අංක. 9.]

පාර්ලිමේන්තුවේ න්‍යාය පත්‍රය

2010 ජුනි මස 08 වැනි අඟහරුවාදා පූ. භා. 9.30 ට

වාචික පිළිතුරු අපේක්ෂා කරන ප්‍රශ්න

0017/'10

1.

ගරු රවී කරුණානායක මහතා,— අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට,— (1)

- (අ) (i) 2000 වර්ෂයේ සිට වන්දි හිමිකම් ලැබීමට නියමිත ආරක්ෂක හමුදාවේ පුද්ගලයින්ගේ සංඛ්‍යාව කොපමණද;
 - (ii) වන්දි හිමිකම් ලෙස ලබාදෙන මුදල කොපමණද;
 - (iii) මේ වන විට කොපමණ සංඛ්‍යාවකට වන්දි හිමිකම් ලබා දී තිබේද;
 - (iv) අදාළ වන්දි හිමිකම් ලබාදීම කල් ගතවීමට හේතු කවරේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

0051/'10

2.

ගරු රාජීව විජේසිංහ මහතා,— අධිකරණ අමාත්‍යතුමාගෙන් ඇසීමට,— (1)

- (අ) (i) ගෘහස්ත හිංසන පනත යටතේ ලබාදුන් අතුරු නියෝග, අවසන් නියෝග බවට පත්කරන තුරු හෝ ඉවත් කරන තුරු වලංගු පැවතිය හැකි උපරිම කාලසීමාව කොපමණද;
 - (ii) මෙම අවශ්‍යතාව නොසලකා හැර සිටීමට නීතියට අනුව ඉඩකඩ තිබේද;
 - (iii) මෙම අවශ්‍යතාවයට අනුව කටයුතු නොකළ අවස්ථා පසුගිය වසර දෙකක කාලය තුළ ඇතිවී තිබේද;
 - (iv) එවැනි අවස්ථා ඇතිවී තිබේ නම්, ඒ සඳහා යොදා ගත හැකි පිළියම් කවරේද;
 - (v) මෙම නීතියට වඩා හොඳින් අනුගතවීම ප්‍රවර්ධනය කිරීම සඳහා මේ ක්‍රියාදාමයට සම්බන්ධ වන ඕනෑම අධිකරණ නිලධාරීන් පිරිසක් සඳහා අවශ්‍යවන පුහුණු වැඩසටහන් පැවැත්වීමට අදාළ පියවර ගන්නේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

3.

ගරු ඒ. විනායගමුර්ති මහතා, — අමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට, — (1)

- (අ) උතුරු පළාතේ භූමි ප්‍රමාණයෙන් 35% පමණ වූ වලිකාමම් උතුරු ප්‍රදේශය අධි ආරක්ෂිත කලාපයක් ලෙස ප්‍රකාශයට පත් කළ බව එතුමා දන්නෙහිද?
- (ආ) (i) ඉහත සඳහන් ප්‍රකාශයට පත් කිරීම සිදු කළ දිනය කවරේද; සහ
(ii) එවැනි ප්‍රකාශයට පත් කිරීමක් මෙම පාර්ලිමේන්තුවෙන් අනුමත කර තිබේද; යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

0056/10

4.

ගරු සජිත් ප්‍රේමදාස මහතා, — අධ්‍යාපන අමාත්‍යතුමාගෙන් ඇසීමට, — (1)

- (අ) හම්බන්තොට දිස්ත්‍රික්කයේ, තංගල්ල අධ්‍යාපන කලාපයට අයත් අඟුණකොළපැලැස්ස කොට්ඨාස අධ්‍යාපන කාර්යාලයේ අධීක්ෂණයට ලක්වන දහඅවුණ සහ හුන්නකුඹුර යන ප්‍රාථමික විද්‍යාල වසර 03 ක කාලයක සිට වසා ඇති බව එතුමා දන්නෙහිද?
- (ආ) (i) එම පාසල් දෙක පවත්වාගෙන යාම සඳහා ඉදිකරන ලද ගොඩනැගිලිවල වර්තමාන තත්ත්වය කවරේද;
(ii) එම පාසල් ඉදිකිරීම් සඳහා වැය කරන ලද මුදලේ වර්තමාන වටිනාකම කොපමණද;
(iii) එම පාසල් ගොඩනැගිලි විනාශයට පත්වුවහොත් එම පාඩුව දරන්නේ කවුරුන් විසින්ද; යන්න එතුමා මෙම සභාවට දන්වන්නෙහිද?
- (ඇ) (i) මෙම ගොඩනැගිලි වෙනත් කාර්යයක් සඳහා භාවිත කිරීමට එතුමා කටයුතු කරන්නේද;
(ii) එම ගොඩනැගිලි ප්‍රතිසංස්කරණය කොට ප්‍රයෝජනයට නොගන්නේ නම්, වෙනත් ආයතනයන්හි ප්‍රයෝජනය සඳහා ගොඩනැගිලි සහ භූමිය නිදහස් කිරීමට එකඟ වන්නේද; යන්න එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

0083/10

5.

ගරු ආර්. එම්. රංජිත් මද්දුම බණ්ඩාර මහතා, — ආර්ථික සංවර්ධන අමාත්‍යතුමාගෙන් ඇසීමට, — (1)

- (අ) ගැමිදිවිය මුළු ව්‍යාපෘතීන් සඳහා මේ වන විට වැයකර ඇති මුළු මුදල කොපමණද යන්න එතුමා සඳහන් කරන්නෙහිද?
- (ආ) එම මුදල් වලින්,
(i) නිලධාරී වැටුප් හා දීමනා;
(ii) පුහුණු පාඨමාලා හා වැඩමුළු;

- (iii) විදේශීය සංචාර; (3)
- (iv) වාහන මිල දී ගැනීම/කුලියට ගැනීම;

සඳහා වැය කර ඇති මුදල කොපමණද යන්න එතුමා මෙම සභාවට දන්වන්නෙහිද?

- (ඇ) (i) දැනට ක්‍රියාත්මක වෙමින් පවතින ව්‍යාපෘති සංඛ්‍යාව කොපමණද;
- (ii) එම ව්‍යාපෘතීන් සඳහා මේ වන විට වැය කර ඇති මුදල කොපමණද;
- යන්න එතුමා මෙම සභාවට දන්වන්නෙහිද?
- (ඈ) නොඑසේ නම්, ඒ මන්ද?

0085/'10

6.

ගරු අජිත් කුමාර මහතා, — අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට, — (1)

- (අ) (i) ලුනාව සංවර්ධන ව්‍යාපෘතිය හේතුවෙන් ප්‍රදේශවාසීන් මුහුණ පෑ ගැටලු පිළිබඳව සොයා බැලීම සඳහා “සඳසිරි වික්‍රමආරච්චි ඒක පුද්ගල කමිටුව” පත් කළ දිනය කවරේද;
- (ii) එහි වාර්තාව ඉදිරිපත් කළ දිනය කවදාද;
- (iii) උක්ත කමිටුව විසින් ඉදිරිපත් කළ වාර්තාවේ සාරාංශය කවරේද;
- (iv) අදාළ වාර්තාව පාර්ලිමේන්තුවට ඉදිරිපත් කරන ලෙස ඉල්ලීම් කරන ලද අවස්ථා කීබඳ;
- (v) මෙතෙක් එම වාර්තාව පාර්ලිමේන්තුවට ඉදිරිපත් නොකිරීමට හේතු කවරේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

0099/'10

7.

ගරු එම්. ජෝශප් මයිකල් පෙරේරා මහතා, — ආර්ථික සංවර්ධන අමාත්‍යතුමාගෙන් ඇසීමට, — (1)

- (අ) (i) ගම්පහ දිස්ත්‍රික්කයේ, එක් එක් ප්‍රාදේශීය ලේකම් කොට්ඨාසය තුළ 2004 වර්ෂයේ සිට 2007 වර්ෂය දක්වා සෑම වර්ෂයකම ජුනි මස 30 වැනි දිනට හිමිකම් ලබමින් සිටි සමෘද්ධිලාභීන් සංඛ්‍යාව, වෙන් වෙන් වශයෙන් කොපමණද;
- (ii) එසේ හිමිකම් ලද අයට ගෙවනලද මුදල් ප්‍රමාණයන්, ඔවුන්ගේ නම් සහ ලිපිනයන් කවරේද;
- (iii) 2004, 2005, 2006 සහ 2007 වර්ෂවලදී සමෘද්ධිලාභීන්ට ගෙවන ලද මුදල් ප්‍රමාණය වෙන් වෙන් වශයෙන් කොපමණද;
- යන්න එතුමා මෙම සභාවට දන්වන්නෙහිද?
- (ආ) (i) ඉහත වර්ෂ තුළ සමෘද්ධිලාභීන් වශයෙන් සිට පසුව ඉවත් කරන ලද අයගේ සංඛ්‍යාව, නම් සහ ලිපිනයන් කවරේද;
- (ii) එසේ ඉවත් කරන ලද්දේ කවර පදනමක් යටතේද;
- (iii) අලුතින් එක් වූ සමෘද්ධිලාභීන් සිටිනම්, එම අයට ගෙවූ මුදල් ප්‍රමාණය සහ ඔවුන්ගේ ලිපිනයන් කවරේද;
- යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

(4)

8.

ගරු දයාසිරි ජයසේකර මහතා,— මුදල් හා ක්‍රම සම්පාදන අමාත්‍යතුමාගෙන් ඇසීමට,— (1)

- (අ) (i) ප්‍රමුඛ බැංකුවේ මුදල් තැන්පත් කළ පුද්ගලයින්ගේ නම් කවරේද;
(ii) ඔවුන් විසින් තැන්පත් කරන ලද මුදල් ප්‍රමාණය කොපමණද;
යන්න එතුමා මෙම සභාවට ඉදිරිපත් කරන්නෙහිද?
- (ආ) (i) එම මුදල් ආපසු ලබාදීම සම්බන්ධයෙන් මහ බැංකුව විසින් ලබා දී ඇති නියෝගයන් සහ මුදල් ප්‍රමාණයන් කවරේද;
(ii) මෙම තැන්පත්කරුවන් අතුරින් රුපියල් ලක්ෂය බැගින් ආපසු ලැබුණු තැන්පත්කරුවන්ගේ නම් සහ ලිපිනයන් කවරේද;
යන්න එතුමා සඳහන් කරන්නෙහිද?
- (ඇ) (i) වයස අවුරුදු 60 ඉක්මවූ තැන්පත්කරුවන් වෙත ආපසු ලබා දුන් මුදල් ප්‍රමාණය කොපමණද;
(ii) එසේ මුදල් ලබා දුන් අයගේ සංඛ්‍යාව කොපමණද ;
(iii) එක් එක් තැන්පත්කරුවෙකුට ආපසු ලබා දුන් මුදල් ප්‍රමාණය වෙන් වෙන් වශයෙන් කොපමණද;
යන්න එතුමා මෙම සභාවට දන්වන්නෙහිද?
- (ඈ) නොඑසේ නම්, ඒ මන්ද?

0113/'10

9.

ගරු ශ්‍රියානි විජේවික්‍රම මහත්මිය,— ජල සම්පාදන හා ජලාපවහන අමාත්‍යතුමාගෙන් ඇසීමට,— (1)

- (අ) දිගාමඩුල්ල දිස්ත්‍රික්කයේ, අම්පාර මැතිවරණ කොට්ඨාසය තුළ ජාතික ජල සම්පාදන හා ජලාපවහන මණ්ඩලය මගින් ක්‍රියාත්මක කර ඇති,
(i) ප්‍රධාන පානීය ජල සම්පාදන යෝජනා ක්‍රම කවරේද;
(ii) එම එක් එක් ජල යෝජනා ක්‍රමය ආරම්භ කළ දිනයන් කවරේද;
(iii) ඒවා මගින් පානීය ජලය සපයන ප්‍රාදේශීය ලේකම් කොට්ඨාස කවරේද;
(iv) එක් එක් ප්‍රාදේශීය ලේකම් කොට්ඨාසයට ජලය ලබා දී ඇත්තේ කවදා සිටද;
(v) එම ජල යෝජනා ක්‍රම මගින් පානීය ජලය ලබා දී නොමැති ප්‍රාදේශීය ලේකම් කොට්ඨාස කවරේද;
(vi) ඒවාට පානීය ජලය ලබා දීමට කටයුතු කරන්නේද;
යන්න එතුමා මෙම සභාවට දන්වන්නෙහිද?
- (ආ) අම්පාර නගරයට ජලය බෙදා හරින ජල ටැංකියේ අලුත්වැඩියා කටයුතු නිමවන තෙක් අම්පාර නගරයේ ජල සැපයුම සම්බන්ධයෙන් තාවකාලිකව ගන්නා පියවර කවරේද යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

0019/'10

10.

ගරු රවි කරුණානායක මහතා,— මුදල් හා ක්‍රම සම්පාදන අමාත්‍යතුමාගෙන් ඇසීමට,— (1)

- (අ) (i) 2006 ජනවාරි මස 01 වැනි දින සිට මේ දක්වා වින රජය හෝ වින සමාගම් මගින් ශ්‍රී ලංකාව තුළ මෙහෙයවනු ලබන සියලුම ව්‍යාපෘතිවල නම් මොනවාද;
(ii) එම ව්‍යාපෘති මෙහෙයවනු ලබනුයේ ණය පහසුකම් හෝ ප්‍රදාන යටතේ ද, නැතහොත් හවුල් ව්‍යාපාර ලෙස ද;
(iii) ඉහත (i) හි ව්‍යාපෘති සඳහා මූල්‍ය ප්‍රභවයන් සහ සමස්ත පිරිවැය කොපමණද;
යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

11.

ගරු රාජීව විජේසිංහ මහතා, — විදේශ කටයුතු අමාත්‍යතුමාගෙන් ඇසීමට, — (1)

- (අ) සරණාගතයන් පිළිබඳ එක්සත් ජාතීන්ගේ මහ කොමසාරිස්වරයා (UNHCR) විසින් කරන ලද පැවැරුමක් මත “කන්ට්‍රි ඔෆ් ඔරිජින් රිසච් ඇන්ඩ් ඉන්ෆෝමේෂන් (CORI)” නම් සංවිධානයක් විසින් 2010 අප්‍රේල් මාසය තුළ දී ඉදිරිපත් කරන ලද ශ්‍රී ලංකාවට අදාළ වාර්තාවක් ගැන එතුමා දන්නේද?
- (ආ) (i) එක්සත් ජාතීන්ගේ සංවිධානයේ සාමාජික රටවල් එවැනි රටවල් පිළිබඳ වාර්තා සම්බන්ධයෙන් දැනුවත්කිරීම සහ එම වාර්තාවල අඩංගු කරුණු සඳහා දායකත්වය සැපයීමට එම රටවල් වලට හැකිවීම සහතික කිරීම පිණිස පවතින යාන්ත්‍රණයන් කවරේද;
- (ii) මෙම පවරන ලද කාර්යය සඳහා “කන්ට්‍රි ඔෆ් ඔරිජින් රිසච් ඇන්ඩ් ඉන්ෆෝමේෂන් (CORI)” යන සංවිධානය තෝරා ගත් ක්‍රමය පිළිබඳ විස්තරයක්, පර්යේෂණය සඳහා සහභාගී වූ සේවක මඩුල්ල සහ ඒ සඳහා යොදාගත් පර්යේෂණ ක්‍රමවේදය පිළිබඳ තොරතුරු සරණාගතයන් පිළිබඳ එක්සත් ජාතීන්ගේ මහ කොමසාරිස්වරයා (UNHCR) වෙතින් ලබා ගැනීමට එතුමාට හැකියාව තිබේද; සහ
- (iii) මෙම කාර්යය සඳහා වැයවන වියදම කොපමණද; යන්න එතුමා මෙම සභාවට දන්වන්නෙහිද?
- (ඇ) වාර්තාවේ කිසියම් සාවද්‍ය කරුණු ඇත්නම් ඒවා නිවැරදි කරන බව සහතික කිරීමට පියවර ගන්නේද යන්න එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

0057/10

12.

ගරු සජිත් ප්‍රේමදාස මහතා, — මහාමාර්ග අමාත්‍යතුමාගෙන් ඇසීමට, — (1)

- (අ) දැනට වසරක කාලයකට පෙර කොන්ක්‍රීට් අතුරා සකසන ලද හම්බන්තොට දිස්ත්‍රික්කයේ, ලුණුගම්වෙහෙර ප්‍රාදේශීය ලේකම් කොට්ඨාසයේ, පරාක්‍රමපුර ග්‍රාම නිලධාරී වසමේ, කු.ග. 03 ඇල්ලගල පිවිසුම මාර්ගයේ මීටර් 200 මේ වන විට කොන්ක්‍රීට් ගැලවී, ඉරිතැලී, අබලන් වී ඇති බැව් එතුමා දන්නෙහිද?
- (ආ) (i) එම මාර්ගය සංවර්ධනය කිරීම සඳහා වෙන් කරන ලද ප්‍රතිපාදන කොපමණද;
- (ii) ඉදිකිරීම් සඳහා මුදල් නිදහස් කිරීමේදී ප්‍රමිතීන්ට අනුව වැඩ නිම කළ බවට කාර්මික නිලධාරීන්ගේ නිර්දේශ ලබාගෙන තිබේද;
- (iii) එම මාර්ගය ඉදිකිරීම සඳහා ගෙවීම් කටයුතු වලදී වෙනත් කුමන ආයතනවලින් නිර්දේශ ලබාගෙන තිබේද; යන්න එතුමා මෙම සභාවට දන්වන්නෙහිද?
- (ඇ) එම මාර්ගය ඉදිකිරීම පිළිබඳව විධිමත් පරීක්ෂණයක් පැවත්වීමටත්, එම මාර්ගය යථා තත්ත්වයට පත් කිරීමටත් එතුමා කටයුතු කරන්නෙහිද?
- (ඈ) නොඑසේ නම්, ඒ මන්ද?

13.

ගරු අජිත් කුමාර මහතා,— අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට,— (1)

- (අ) (i) නැගෙනහිර පළාතේ නීතිමය අවසරයක් නොමැතිව ආයුධ දරන පුද්ගලයින් සිටින්නේද;
 - (ii) සිවිල් ආරක්ෂක බලකාය, පොලීසිය හා ත්‍රිවිධ හමුදාව හැර වෙනත් අයට ආයුධ දැරීමට අවසර දී තිබේද;
 - (iii) එසේ නම්, ඊට හේතු කවරේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

0111/10

14.

ගරු දයාසිරි ජයසේකර මහතා,— මුදල් හා ක්‍රම සම්පාදන අමාත්‍යතුමාගෙන් ඇසීමට,— (1)

- (අ) 2004 සිට 2010 මාර්තු 31 දක්වා එක් එක් වර්ෂයේ අයවැය පරතරය රුපියල් මිලියනවලින්, වෙන් වෙන් වශයෙන්, කොපමණද යන්න එතුමා මෙම සභාවට ඉදිරිපත් කරන්නෙහිද?
 - (ආ) එම කාල සීමාව තුළ අයවැය පරතරයන් පියවා ගැනීමට දේශීය හා විදේශීය වශයෙන් ලබාගත් ණය ප්‍රමාණයන් පිළිබඳ විස්තරයක් එතුමා මෙම සභාවට ඉදිරිපත් කරන්නෙහිද?
 - (ඇ) (i) එම ණය ප්‍රමාණය රුපියල්වලින් කොපමණද;
 - (ii) එම ණය ගෙවීමට ගතවන සම්පූර්ණ කාලය කොපමණද;
 - (iii) ඒ අනුව එක් එක් වර්ෂය තුළ ආපසු ගෙවිය යුතු මුදල රුපියල්වලින්, වෙන් වෙන් වශයෙන් කොපමණද;
- යන්න එතුමා මෙම සභාවට දන්වන්නෙහිද?
- (ඈ) නොඑසේ නම්, ඒ මන්ද?

0020/10

15.

ගරු රවි කරුණානායක මහතා,— මහාමාර්ග අමාත්‍යතුමාගෙන් ඇසීමට,— (1)

- (අ) (i) “මගනැගුම” ව්‍යාපෘතිය ස්ථාපිත කිරීම සඳහා ඉදිරිපත් කරන ලද 2004.01.21 දිනැති අමාත්‍ය මණ්ඩල සංදේශය අනුව ස්ථාපිත කර ඇති ආයතන කවරේද;
 - (ii) මෙම ව්‍යාපෘතිය යටතේ ස්ථාපිත කර ඇති මගනැගුම මාර්ග ඉදිකිරීම් යන්ත්‍රෝපකරණ ආයතනයේ වත්මන් සභාපතිවරයාගේ නම හා ඔහුගේ අධ්‍යාපන සුදුසුකම් කවරේද;
 - (iii) එම සභාපතිවරයාට ගෙවනු ලබන මාසික වැටුප හා වෙනත් දීමනා කවරේද;
- යන්න එතුමා මෙම සභාවට දන්වන්නෙහිද?
- (ආ) (i) ඉහත ආයතනයේ අධ්‍යක්ෂ මණ්ඩලයේ නම්, ලිපිනයන් සහ ඔවුන් සඳහා ගෙවන ලද වැටුප් හා වෙනත් දීමනා කවරේද;
 - (ii) එහි විධායක නිලධාරීන්ගේ නම් හා අදාළ තනතුරුද, ඔවුන් ලබන වැටුප්, වෙනත් හෝ දීමනා කවරේද;
- යන්න 2007, 2008, 2009 හා 2010 වර්ෂ සඳහා, වෙන් වෙන් වශයෙන්, එතුමා මෙම සභාවට ඉදිරිපත් කරන්නෙහිද?
- (ඇ) ඉහත ආයතනයට කුළී පදනම මත ලබාගෙන ඇති වාහන සංඛ්‍යාව, එක් එක් වාහනය අයත් ආයතනය හෝ පුද්ගලයන් සහ එක් එක් වාහනය සඳහා ගෙවනු ලබන ඉන්ධන දීමනා වෙන් වෙන් වශයෙන් කවරේද යන්න එතුමා සඳහන් කරන්නෙහිද?
 - (ඈ) නොඑසේ නම්, ඒ මන්ද?

ප්‍රධාන කටයුතු)ආරම්භයේ දී
පනත් කෙටුම්පත් පිළිගැන්වීම පිළිබඳ දැනුම්දීම

1.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා,— විසර්ජන (2010),— 2010 මුදල් වර්ෂයේ සේවා වියදම් සඳහා විධිවිධාන සැලසීම සඳහා ද; ඒ සේවා කාර්ය සඳහා ශ්‍රී ලංකාව තුළ හෝ ඉන් බැහැර හෝ ණය ලබා ගැනීමට බලය දීම සඳහා ද; ඒ මුදල් වර්ෂය තුළ ආණ්ඩුවේ ඇතැම් කටයුතු වෙනුවෙන් මූල්‍ය ප්‍රතිපාදන සැපයීම සඳහා ද; එම කටයුතු වෙනුවෙන් ඒ මුදල් වර්ෂය තුළ වියදම් සඳහා අවශ්‍ය වන මුදල් ඒකාබද්ධ අරමුදලින් හෝ ආණ්ඩුවේ හෝ ආණ්ඩුවට සුදුස්සක් කළ හැකි වෙනත් යම් අරමුදලකින් හෝ මුදල් වලින් හෝ අත්තිකාරම් වශයෙන් ගෙවීමට ඉඩ සැලසීම සඳහා ද; ඒකාබද්ධ අරමුදලට ඒ මුදල් ආපසු ගෙවීමට විධිවිධාන සැලසීම සහ ඉහත කී කරුණු හා සම්බන්ධ හෝ එයට ආනුෂංගික කරුණු සම්බන්ධයෙන් විධිවිධාන සැලසීම සඳහා ද වූ පනත් කෙටුම්පතකි.

යෝජනා පිළිබඳ දැනුම්දීම

2.

පාර්ලිමේන්තුවේ සභානායකතුමා,— පාර්ලිමේන්තුවේ කටයුතු,— නායක පත්‍රයේ ප්‍රධාන කටයුතුවල අංක 1 දරන විෂයය පිළිබඳ වැඩ අද දින රැස්වීමේදී අංක 23 දරන ස්ථාවර නියෝගයෙහි විධිවිධානයන්ගෙන් නිදහස් විය යුතු ය.

3.

පාර්ලිමේන්තුවේ සභානායකතුමා,— පාර්ලිමේන්තුවේ රැස්වීම්,— ස්ථාවර නියෝග 7 හි විධිවිධානවල සහ 2010.05.04 දින පාර්ලිමේන්තුව විසින් සම්මත කරන ලද යෝජනාවේ කුමක් සඳහන්ව තිබුණ ද, අද දින රැස්වීම පැවැත්වෙන කාල වේලා පු. හා. 9.30 සිට අ. හා. 4.30 දක්වා විය යුතු ය. අ. හා. 4.30 ට කථානායකතුමා ප්‍රශ්නය නොවිමසා පාර්ලිමේන්තුව කල් තැබිය යුතු ය.

4.

ගරු ලක්ෂ්මන් කිරිඇල්ල මහතා,— පනත් කෙටුම්පතක් ඉදිරිපත් කිරීමේ අවසරය (අංක 1),— පහත සඳහන් පනත් කෙටුම්පත ඉදිරිපත් කිරීමට අවසර දිය යුතුය:—

“අතරගල්ල එක්සත් ප්‍රජා සංවර්ධන පදනම සංස්ථාගත කිරීම සඳහා වූ පනත් කෙටුම්පතකි.”

5.

ගරු ලක්ෂ්මන් කිරිඇල්ල මහතා,— පනත් කෙටුම්පතක් ඉදිරිපත් කිරීමේ අවසරය (අංක 2),— පහත සඳහන් පනත් කෙටුම්පත ඉදිරිපත් කිරීමට අවසර දිය යුතුය:—

“සමස්ථ ලංකා හික්සු සහයෝගිතා සංවර්ධන පදනම සංස්ථාගත කිරීම සඳහා වූ පනත් කෙටුම්පතකි.”

6.

ගරු කරු ජයසූරිය මහතා,— පනත් කෙටුම්පතක් ඉදිරිපත් කිරීමේ අවසරය (අංක 3),— පහත සඳහන් පනත් කෙටුම්පත ඉදිරිපත් කිරීමට අවසර දිය යුතුය:—

“පිළියන්දල ධර්මශාස්ත්‍රෝදය පිරිවෙන් විහාරස්ථ සංවර්ධන සභාව සංස්ථාගත කිරීම සඳහා වූ පනත් කෙටුම්පතකි.”

7.

ගරු කරු ජයසූරිය මහතා,— පනත් කෙටුම්පතක් ඉදිරිපත් කිරීමේ අවසරය (අංක 4),— පහත සඳහන් පනත් කෙටුම්පත ඉදිරිපත් කිරීමට අවසර දිය යුතුය:—

“සීමාසහිත ශ්‍රී විද්‍යාවාස සමාජසේවා සංගමය සංස්ථාගත කිරීම සඳහා වූ පනත් කෙටුම්පතකි.”

8.

(8)

ගරු වන්දිම විරක්කොඩි මහතා,— පනත් කෙටුම්පතක් ඉදිරිපත් කිරීමේ අවසරය (අංක 5),— පහත සඳහන් පනත් කෙටුම්පත ඉදිරිපත් කිරීමට අවසර දිය යුතුය:—

“බෞද්ධ සිද්ධස්ථාන පුනරුත්ථාපනය කිරීමේ පදනම සංස්ථාගත කිරීම සඳහා වූ පනත් කෙටුම්පතකි.”

යෝජනා පිළිබඳ දැනුම්දීම සහ දිනට නියමිත කටයුතු

*1.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා,— මහජන ආරක්ෂක ආඥාපනත යටතේ යෝජනාව,— 1959 අංක 8 දරන පනතින් ද, ජාතික රාජ්‍ය සභාවේ 1978 අංක 6 දරන පනතින් සහ 1988 අංක 28 දරන පනතින් ද, සංශෝධිත (40 වැනි අධිකාරය වූ) මහජන ආරක්ෂක ආඥාපනතේ 2 වැනි වගන්තිය යටතේ ජනාධිපතිතුමා විසින් ඉහත කී ආඥාපනතේ II වැනි කොටසේ විධිවිධාන 2010 ජූනි මස 02 වැනි දින සිට ශ්‍රී ලංකාව මුළුල්ලේම ක්‍රියාත්මක කරමින් කරන ලද ප්‍රකාශනය අනුමත කළ යුතු ය.

*2.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා,— ආනයන හා අපනයන (පාලන) පනත යටතේ නියෝග,— ආණ්ඩුක්‍රම ව්‍යවස්ථාවේ 44 වැනි ව්‍යවස්ථාවේ (2) වැනි ඡේදය සහ 1969 අංක 1 දරන ආනයන හා අපනයන (පාලන) පනතේ 4 වැනි වගන්තියේ (3) වැනි උප වගන්තිය සහ 14 වැනි වගන්තිය සමග කියවිය යුතු, එම පනතේ 20 වැනි වගන්තිය යටතේ ජනාධිපතිතුමා විසින් සාදන ලදුව, 2010 පෙබරවාරි 24 දිනැති අංක 1642/15 දරන අති විශේෂ ගැසට් පත්‍රයේ පළ කරනු ලැබ, 2010.05.18 වැනි දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය ලැබී ඇත.)

*3.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා,— දුමකොළ බදු පනත යටතේ නියෝග,— 1999 අංක 8 දරන දුමකොළ බදු පනතේ 21 වැනි වගන්තිය යටතේ සාදන ලදුව, 2009 ජූලි 17 දිනැති 1610/28 දරන අති විශේෂ ගැසට් පත්‍රයේ පළ කරන ලැබූ සිගරට්, සුරුවදු, බිඩ් හෝ පයිප්ප දුමකොළ සඳහා වූ අමුද්‍රව්‍ය හෝ නිම් භාණ්ඩ නිෂ්පාදනය කිරීම, ගබඩා කිරීම, ආනයනය කිරීම හෝ අපනයන කිරීම සම්බන්ධයෙන් වැඩබලන මුදල් හා ක්‍රම සම්පාදන අමාත්‍යතුමා විසින් පනවන ලද නියෝග, එම නියෝගයන්හි අංක 1 සිට 19 දක්වා වූ ඡේද හා එයට අදාළ වන්නා වූ සියලු උපලේඛන ඉවත් කර පනවන ලදුව, 2009 ඔක්තෝබර් 26 දිනැති අංක 1625/1 දරන අති විශේෂ ගැසට් පත්‍රයේ පළ කරනු ලැබ, 2010.05.18 වැනි දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය ලැබී ඇත.)

*4.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා,— සුරාබදු ආඥාපනත යටතේ රීති,— ආණ්ඩුක්‍රම ව්‍යවස්ථාවේ 44(2) වැනි ව්‍යවස්ථාව සමග කියවිය යුතු, (52 වැනි අධිකාරිය වූ) සුරාබදු ආඥාපනතෙහි 32 වැනි වගන්තියේ (1) වැනි උප වගන්තිය යටතේ මුදල් හා ක්‍රම සම්පාදන අමාත්‍යතුමා විසින්, 1985 අගෝස්තු 14 දිනැති අංක 362/6 දරන අති විශේෂ ගැසට් පත්‍රයේ පළ කරන ලද, අංක 744 දරන සුරාබදු නිවේදනයෙහි සඳහන් රීති පරිවර්තනය කරමින් පනවන ලදුව, 2010 පෙබරවාරි 12 දිනැති අංක 1640/30 දරන අති විශේෂ ගැසට් පත්‍රයේ පළ කරනු ලැබ, 2010.05.18 වැනි දින ඉදිරිපත් කරන ලද රීති අනුමත කළ යුතු ය.

(අංක 912 දරන සුරාබදු නිවේදනය)

(අමාත්‍ය මණ්ඩලයේ අනුමතිය ලැබී ඇත.)

*5.

(9)

අමාත්‍යාංශය සහ බුද්ධ ශාසන හා ආගමික කටයුතු අමාත්‍යාංශය, — නිෂ්පාදන බදු (විශේෂ විධිවිධාන) පනත යටතේ නියමය, — 1989 අංක 13 දරන නිෂ්පාදන බදු (විශේෂ විධිවිධාන) පනතේ 3 වැනි වගන්තිය යටතේ මුදල් හා ක්‍රම සම්පාදන අමාත්‍යාංශය විසින් 2009 දෙසැම්බර් 30 දිනැති 1634/22 දරන අති විශේෂ ගැසට් පත්‍රයේ වූ කරන ලද නියමයන් එකී නියමයන්ට වූ උපලේඛනයන්හි දැක්වෙන ද්‍රවීකරණය කළ පැට්ට්ලියම් වායු යන අයිතමය ඉවත්කර පනවන ලදුව, 2010 මාර්තු 01 දිනැති අංක 1643/1 දරන අති විශේෂ ගැසට් පත්‍රයේ පළ කරනු ලැබ, 2010.05.18 වැනි දින ඉදිරිපත් කරන ලද නියමය අනුමත කළ යුතු ය.

(අමාත්‍ය මණ්ඩලයේ අනුමතිය ලැබී ඇත.)

*6.

අමාත්‍යාංශය සහ බුද්ධ ශාසන හා ආගමික කටයුතු අමාත්‍යාංශය, — විශේෂ වෙළෙඳ භාණ්ඩ බදු පනත යටතේ නියමය (අංක 1), — ආණ්ඩුක්‍රම ව්‍යවස්ථාවේ 44(2) වැනි ව්‍යවස්ථාව සමග කියවිය යුතු, 2007 අංක 48 දරන විශේෂ වෙළෙඳ භාණ්ඩ බදු පනතේ 2 වැනි වගන්තිය යටතේ, විශේෂ වෙළෙඳ භාණ්ඩ බදු සම්බන්ධයෙන් ජනාධිපතිතුමා විසින් සාදන ලදුව, 2010 පෙබරවාරි 09 දිනැති අංක 1640/10 දරන අති විශේෂ ගැසට් පත්‍රයේ පළ කරනු ලැබ, 2010.05.18 වැනි දින ඉදිරිපත් කරන ලද නියමය අනුමත කළ යුතු ය.

(අමාත්‍ය මණ්ඩලයේ අනුමතිය ලැබී ඇත.)

*7.

අමාත්‍යාංශය සහ බුද්ධ ශාසන හා ආගමික කටයුතු අමාත්‍යාංශය, — විශේෂ වෙළෙඳ භාණ්ඩ බදු පනත යටතේ නියමය (අංක 2), — ආණ්ඩුක්‍රම ව්‍යවස්ථාවේ 44(2) වැනි ව්‍යවස්ථාව සමග කියවිය යුතු, 2007 අංක 48 දරන විශේෂ වෙළෙඳ භාණ්ඩ බදු පනතේ 2 වැනි වගන්තිය යටතේ, විශේෂ වෙළෙඳ භාණ්ඩ බදු සම්බන්ධයෙන් ජනාධිපතිතුමා විසින් සාදන ලදුව, 2010 මාර්තු 19 දිනැති අංක 1645/38 දරන අති විශේෂ ගැසට් පත්‍රයේ පළ කරනු ලැබ, 2010.05.18 වැනි දින ඉදිරිපත් කරන ලද නියමය අනුමත කළ යුතු ය.

(අමාත්‍ය මණ්ඩලයේ අනුමතිය ලැබී ඇත.)

*8.

අමාත්‍යාංශය සහ බුද්ධ ශාසන හා ආගමික කටයුතු අමාත්‍යාංශය, — මුදල් පනත යටතේ නියෝගය (අංක 1), — ආණ්ඩුක්‍රම ව්‍යවස්ථාවේ 44(2) වැනි ව්‍යවස්ථාව සහ 2004 අංක 11 දරන මුදල් පනතේ 22 වැනි වගන්තිය සමග කියවිය යුතු, එම පනතේ 26 වැනි වගන්තිය යටතේ ජාත්‍යන්තර විදුලි සංදේශ ක්‍රියාකරු බද්ද සම්බන්ධයෙන් ජනාධිපතිතුමා විසින් 2009 මාර්තු 31 දිනැති අංක 1595/14 දරන අති විශේෂ ගැසට් පත්‍රයේ පළ කරන ලද නියෝගවල I, II, හා III වැනි උපලේඛන ඉවත්කර පනවන ලදුව, 2010 ජනවාරි 01 දිනැති අංක 1634/33 දරන අති විශේෂ ගැසට් පත්‍රයේ පළ කරනු ලැබ, 2010.05.18 වැනි දින ඉදිරිපත් කරන ලද නියෝගය අනුමත කළ යුතු ය.

(අමාත්‍ය මණ්ඩලයේ අනුමතිය ලැබී ඇත.)

*9.

අමාත්‍යාංශය සහ බුද්ධ ශාසන හා ආගමික කටයුතු අමාත්‍යාංශය, — මුදල් පනත යටතේ නියෝගය (අංක 2), — ආණ්ඩුක්‍රම ව්‍යවස්ථාවේ 44(2) වැනි ව්‍යවස්ථාව සහ 2004 අංක 11 දරන මුදල් පනතේ 22 වැනි වගන්තිය සමග කියවිය යුතු, එම පනතේ 26 වැනි වගන්තිය යටතේ, ජාත්‍යන්තර විදුලි සංදේශ ක්‍රියාකරු බද්ද සම්බන්ධයෙන් ජනාධිපතිතුමා විසින් 2005 මාර්තු 31 දිනැති අංක 1386/24 දරන අති විශේෂ ගැසට් පත්‍රයේ පළ කරන ලද නියෝගවල 9 වැනි නියෝගය ඉවත් කර පනවන ලදුව, 2009 සැප්තැම්බර් 22 දිනැති අංක 1620/5 දරන අති විශේෂ ගැසට් පත්‍රයේ පළ කරනු ලැබ, 2010.05.18 වැනි දින ඉදිරිපත් කරන ලද නියෝගය අනුමත කළ යුතු ය.

(අමාත්‍ය මණ්ඩලයේ අනුමතිය ලැබී ඇත.)

*10.

(10)

ඉඩම් හා ඉඩම් සංවර්ධන අමාත්‍යාංශය, — හිමිකම් ලියාපදිංචි කිරීමේ පනත යටතේ නියෝග, — 1998 අංක 21 දරන හිමිකම් ලියාපදිංචි කිරීමේ පනතේ 60 සහ 62 වැනි වගන්ති සමඟ කියවිය යුතු, එකී පනතේ 67 වැනි වගන්තිය යටතේ ඉඩම් සහ ඉඩම් සංවර්ධන අමාත්‍යාංශය විසින් සාදන ලදුව, 2009 අගෝස්තු 24 දිනැති, අංක 1616/23 දරන අති විශේෂ ගැසට් පත්‍රයේ පළ කරනු ලැබ, 2010.05.06 දින ඉදිරිපත් කරන ලද නියෝග අනුමත කළ යුතුය.

(අමාත්‍ය මණ්ඩලයේ අනුමතිය ලැබී ඇත.)

*11.

අග්‍රාමාත්‍යාංශය සහ බුද්ධ ශාසන හා ආගමික කටයුතු අමාත්‍යාංශය, — ආණ්ඩුක්‍රම ව්‍යවස්ථාව යටතේ තීරණය, — 2009.01.01 දින සිට ක්‍රියාත්මක වන පරිදි පරිපාලන කටයුතු පිළිබඳ පාර්ලිමේන්තු කොමසාරිස්වරයාගේ (ඔම්බුඩ්ස්මන්) මාසික වැටුප පහත සඳහන් පරිදි විය යුතු යැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 156(3) ව්‍යවස්ථාව යටතේ මෙම පාර්ලිමේන්තුව මෙයින් නිශ්චය කරනු ලබයි.

පරිපාලන කටයුතු පිළිබඳ පාර්ලිමේන්තු රු. 65,000/-
කොමසාරිස්වරයා (ඔම්බුඩ්ස්මන්)

තවද, මෙම මාසික වැටුප තුළ මීට ප්‍රථම පාර්ලිමේන්තුව විසින් අනුමත කොට ඇති ගෙවල් කුලී දීමනාව ද ඇතුළත්ව ඇති බැවින්, පරිපාලන කටයුතු පිළිබඳ පාර්ලිමේන්තු කොමසාරිස්වරයාට (ඔම්බුඩ්ස්මන්) රු. 65,000/- ක මාසික වැටුපට අමතරව 2009.01.01 දින සිට වෙනත් දීමනා සඳහා හිමිකමක් නොමැති බව ද, මෙම පාර්ලිමේන්තුව විසින් වැඩිදුරටත් නිශ්චය කරනු ලැබේ.

(අමාත්‍ය මණ්ඩලයේ අනුමතිය ලැබී ඇත.)

* සලකුණෙන් හඳුන්වනු ලබන්නේ ආණ්ඩුවේ කටයුතු ය.

වාවික පිළිතුරු අපේක්ෂා නොකරන ප්‍රශ්න

104/10

1.

ගරු අජිත් කුමාර මහතා, — ජල සම්පාදන හා ජලාපවහන අමාත්‍යාංශයෙන් ඇසීමට, — (1)

- (අ) (i) ලුණුගම්වෙහෙර ජල යෝජනා ක්‍රමයෙන් නළ ජලය සපයනු ලබන මුළු පාරිභෝගික සංඛ්‍යාව, ග්‍රාම නිලධාරී කොට්ඨාස අනුව, වෙන් වෙන් වශයෙන් කොපමණද;
- (ii) එක් එක් ග්‍රාම නිලධාරී කොට්ඨාසයේ නළ ජලය සපයනු ලබන රජයේ පොදු ස්ථාන කවරේද;
- (iii) දිනකට සපයනු ලබන මුළු ජල ලීටර් සංඛ්‍යාව කොපමණද;
යන්න එතුමා මෙම සභාවට ඉදිරිපත් කරන්නෙහිද?
- (ආ) දිනක් තුළ අඛණ්ඩ ජල සැපයුමක් ලබාදෙන පාරිභෝගිකයන් සංඛ්‍යාව කොපමණද යන්න එතුමා මෙම සභාවට දන්වන්නෙහිද?
- (ඇ) අඛණ්ඩව ජලය ලබා නොදෙන, කාල සටහනකට අනුව ජලය ලබාදෙන ආකාරය පියවරෙන් පියවර, එක් එක් කොට්ඨාසයට අනුව එතුමා මෙම සභාවට ඉදිරිපත් කරන්නෙහිද?
- (ඈ) (i) දින දෙකකට වරක් හෝ ජලය නොලැබෙන පාරිභෝගිකයන්ට බඩුසර් මගින් ජල සැපයුමක් ලබාදීමට නොහැකි මන්ද;
- (ii) ජල සම්බන්ධතා ලබාදී, එහෙත් ජලය නොලැබෙන පාරිභෝගිකයන් සංඛ්‍යාව කොපමණද;

(iii) වෙහෙරගල ජලාශයෙන් ප්‍රාදේශීය වෙහෙරට මුදාහැරෙන ජලය උපයෝගී කරගෙන අඛණ්ඩ ජල සැපයුමක් ලබාදීමට හැකිද;

(iv) ඒ කවර කාලසීමාවක් තුළදී ද;
යන්න එතුමා සඳහන් කරන්නෙහිද?

(ඉ) නොඑසේ නම්, ඒ මන්ද?

105/'10

2.

ගරු අපීක් කුමාර මහතා, — තැපැල් හා විදුලි සංදේශ අමාත්‍යතුමාගෙන් ඇසීමට, — (1)

(අ) (i) හම්බන්තොට ප්‍රාදේශීය ලේකම් කොට්ඨාසය තුළ පිහිටි තැපැල් කාර්යාල හා උප, නියෝජිත හා ග්‍රාමීය වශයෙන් වූ තැපැල් කාර්යාල සංඛ්‍යාව කොපමණද;

(ii) ඒ අතුරින් ලිපි බෙදන කාර්යාල කවරේද;

(iii) ඉහත ඒ ඒ තැපැල් කාර්යාලය මගින් සේවය සපයන භූමි ප්‍රදේශය හා ජන සංඛ්‍යාව කොපමණද;

(iv) එම එක් එක් කාර්යාලය මගින් පසුගිය වසර 5 තුළ වාර්ෂිකව උපයා ගෙන ඇති ඒකක ප්‍රමාණය කොපමණද;

යන්න වෙන් වෙන් වශයෙන් එතුමා මෙම සභාවට දන්වන්නෙහිද?

(ආ) (i) ඉහත සඳහන් තැපැල් කාර්යාල බල ප්‍රදේශ සඳහා ඇති කලාප සංඛ්‍යාව, නියමිත තැපැල්කරුවන් හා විදුලි පණිවුඩකරුවන් සංඛ්‍යාව සහ 2009.06.30 වැනි දිනට එම තනතුරුවල පුරප්පාඩු සංඛ්‍යාව කොපමණද;

(ii) පුරප්පාඩු පවතින්නේ කවදා සිටද;

(iii) අවසන්වරට කලාප ප්‍රතිශෝධනය කරන ලද්දේ කවදාද;

(iv) ඉහත ප්‍රාදේශීය ලේකම් බල ප්‍රදේශය තුළ තැපැල් පහසුකම් සලසා නොමැති ග්‍රාම නිලධාරී කොට්ඨාස හා ගම්මාන කවරේද;

(v) තැපැල් පහසුකම් සලසනු ලබන්නේ කවර කාල සීමාවක් තුළද;

යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?